



यौन दुराचारी जहाँपनि हुन
सक्छन त्यस्ता दुराचारीबाट सजग
र सचेत रहौं।

आफू पनि बचौ र अरुलाई पनि
बचाऔं ।



नेपाल सरकार
विज्ञापन बोर्ड

आज पालिका अधिवेशन १५ वटै पालिकाहरूमा मतदान केन्द्र तय

बिर्तामोड (प्रस) / नेपाली कांग्रेसको चौधौं महाधिवेशनअन्तर्गत भ्रूपाका पालिका तहको निर्वाचनका लागि १५ वटै पालिकाहरूमा मतदान केन्द्र तय गरिएको छ। निर्वाचनको पूर्वतयारीका क्रममा सबै पालिकामा पुगेका मतदान अधिकृत र स्थानीय पार्टी कार्यसमितिको समन्वयमा मतदानस्थल तय गरिएको हो। त्यस्तै सहमतिको सम्भावना भएका पालिकाहरूमा सहमतिको प्रयास पनि जारी राखिएको छ।

काशीहरूबीच सहमति गराएर सर्वसम्मत नेतृत्व चयनका लागि विभिन्न पालिकाहरूमा पहल जारी राखिएको नेपाली कांग्रेस भ्रूपाका सभापति उद्धव थापाले जानकारी दिए। उनका अनुसार अर्जुनधारा नगरपालिकामा सभापतिबाहेक सबै पदाधिकारीका आकांक्षीहरूबीच सर्वसम्मत गरिएको छ। नगर समितिमा प्रत्येक वडाबाट १ महिलासहित ३ गरी चयन हुने ३३ जना सदस्य र समावेशी कोटाअन्तर्गत चयन हुने २२ जना सदस्यका विषयमा ९० प्रतिशत कोटामा सहमति भइसकेको नेपाली कांग्रेस भ्रूपा प्रचार-प्रसार विभागका संयोजक कृष्ण हुमागाईले जानकारी दिए। आकांक्षीहरूका बीच भएको छलफलपछि उपसभापतिमा प्रशान्त भण्डारी र चतुर्भुज काफ्ले, सचिवमा इन्दिरा खड्का र मेदनी गुरागाई, सहसचिवमा इशान पौडेल र निरज दाहाललाई सर्वसम्मत रूपमा चयन गरिएको हो।

उम्मेद्वारी घोषणा गरेर पनि सर्वसम्मत नेतृत्व चयनका लागि सहयोग पुऱ्याउने गंगा मैनाली, जीवन भण्डारी, भाष्कर भट्टराई, खेम अधिकारी र इन्द्र पौडेललाई पनि पार्टीका विभिन्न तहमा जिम्मेवारी दिन पहल गरिने हुमागाईले बताए। यसैबीच अर्जुनधारा नगर समिति सभापतिको लागि उम्मेद्वारी घोषणा गरेर चुनावी प्रचार-प्रसार गरिरहेका हेमराज खरेल र भिष्म मिश्रबीच पनि सहमति गराउने पहल भइरहेको बताइएको छ। सर्वसम्मत पदाधिकारी चयनपछि आयोजित भेलामा बोल्दै नेपाली कांग्रेस केन्द्रीय सदस्य

केशवकुमार बुढाथोकीले नेतृत्वको विवेकले भ्याएसम्म सबैलाई न्याय दिएको बताए। कांग्रेसलाई कमजोर बनाउन विपक्षीले अनेक भ्रमेला र घुसपैठ गराउन सक्नेतर्फ सचेत रहन समेत नेता बुढाथोकीले सम्पूर्ण कार्यकर्तामा आग्रह गरे। कार्यक्रममा नेपाली कांग्रेस भ्रूपाका सभापति थापाले कार्यकर्ता एवं चुनावी प्रतिस्पर्धामा उत्रिएका नेतृत्वबीचको सहमति, सहकार्य एकरा र मेलमिलापले नजिकिएको स्थानीय, प्रदेश र संघीय तहमा तहका उम्मेद्वारले विजय प्राप्त गर्ने धारणा राखे। भ्रूपाको अर्जुनधारा सहमतितमै नेतृत्व चयन हुने र विभिन्न पालिकाहरूमा सहमतितमै नेतृत्व चयनको पहल जारी

भद्रपुरमा एन.सि.डि.सी भवन, कचनकवलमा सुकुनाडिको सामुदायिक भवन, हल्लिबारीमा जयदुर्गा मन्दिर, बाह्रदशीमा जेष्ठ नागरिक भवन, कनकाईमा उद्योग बाणिज्य संघको सभाहल, शिवसतासीमा राष्ट्रिय रमणीय मा.वि., कमल गाउँपालिकामा नेपाली कांग्रेस गाउँ समितिको कार्यालय, दमकमा दिपिनी मा.वि., गौरादहमा गौरादह बहुमुखी क्याम्पस र गौरीगञ्जमा गौरीगञ्ज क्याम्पसलाई मतदानस्थल तय गरिएको मतदान अधिकृतहरूले जनाएका छन्। क्षेत्रीय प्रतिनिधिले मात्रै मतदान गर्ने यसपटकको निर्वाचनमा भ्रूपाबाट तीनहजार तीनसय ६८ जनाले मतदान गर्नेछन्। गाउँ एवं नगरपालिकाको निर्वाचनका लागि सभापतिको उम्मेद्वार हुन क्षेत्रीय प्रतिनिधि अनिवार्य हुनुपर्नेछ भने पदाधिकारी तथा सदस्यमा क्रियाशील सदस्यले पनि उम्मेद्वारी दिन पाउनेछन्। तर क्रियाशील सदस्यहरूले पदाधिकारी र सदस्यमा उम्मेद्वारी दिएपनि मतदान गर्ने अधिकार भने प्राप्त छैन। यसपटकको निर्वाचनमा सबैभन्दा बढी मेचीनगरमा-४९६ क्षेत्रीय प्रतिनिधिले मतदान गर्नेछन् भने हल्लिबारीमा सबैभन्दा कम ११० जनाले मतदान गर्नेछन्। यसैगरी बुद्धशान्तिमा १३७, अर्जुनधारामा २४४, बिर्तामोडमा २८०, भद्रपुरमा २३९, कचनकवलमा १६९, बाह्रदशीमा १६०, कनकाई १८६, शिवसतासीमा ३६८, कमलमा १३७, दमकमा ३२६, गौरादहमा २४६, गौरीगञ्ज १२६ जनाले मतदान गर्नेछन्। कार्यसमितिको सबैभन्दा बढी मेचीनगरमा सातजना पदाधिकारीसहित ८२ जना र सबैभन्दा कम हल्लिबारीमा ३२ जना निर्वाचित हुनेछन्। यसपटकको निर्वाचनमा सभापति-१, उपसभापति-२, सचिव-२, सहसचिव-२ र क्रियाशील सदस्य र वार्ड संख्याको आधारमा सदस्य निर्वाचित हुनेछन् भने कोषाध्यक्ष निर्वाचित सदस्यमध्येबाट मनोनयन गरिने कांग्रेसको विधान छ।

रहेको बताउँदै उनले लोकतान्त्रिक पद्धतिअनुसृत प्रतिस्पर्धामा उत्रिएका नेतृत्वले प्रतिस्पर्धी भावना नराखी पार्टीलाई एकटिकका बनाउन आह्वान समेत गरे। नेपाली कांग्रेस भ्रूपा क्षेत्र नं-२ का सभापति खगेन्द्र मैनालीको सभापतित्वमा सम्पन्न कार्यक्रममा महासमिति सदस्य दीपक तामाङ, महाधिवेशन प्रतिनिधि पुष्प ओझा, राजकुमार बरालीलगायतको उपस्थिति रहेको थियो। यसैबीच असोज ९ बाट शुरु हुने निर्वाचनमा लागि मेचीनगरको धुलाबारी मा.विमा निर्वाचन केन्द्र तय गरिएको छ। यसैगरी बुद्धशान्तिमा नेपाली कांग्रेस गाउँ समितिको कार्यालय, अर्जुनधाराको नेपाली कांग्रेस नगर समितिको कार्यालय, बिर्तामोडको महेन्द्र रत्न मा.वि.



संग्रौला समूहका जुभारु दुई युवा उम्मेद्वार



बिर्तामोड (प्रस) / नेपाली कांग्रेसको १४ औं महाधिवेशनअन्तर्गत बिर्तामोड नगर अधिवेशनमा कुलप्रसाद संग्रौलाको समूहबाट उपसभापति पदका लागि बलराम कार्कीको उम्मेद्वारी पक्का भएको छ।

बुबा स्व. विरवाहादुर कार्की तथा माता पम्फामाया कार्कीका एक छोरी तथा ७ जना दाजुभाइमध्येका कान्छा छोराको रूपमा २०३० साल भाद्र ९ गते भोजपुर जिल्लामा जन्मेका बलराम कार्की २

वर्षको हुँदा २०३२ सालमा भोजपुरबाट भ्रूपाको अर्जुनधारा ५ पानीकलमा बसाई सरी आएका थिए। कार्की विद्यार्थी जीवनदेखि नै नेपाली कांग्रेसको राजनीतिमा सकृय राजनिर्तिज्ञ हुन्। २०५१ सालमा भ्रूपाको बिर्तामोड नगरपालिका वडा नं. १ का बुबा रामकुमार रोक्का र आमा हिरादेवी रोक्काका ६ छोरी मध्येकी जेठी छोरी बन्दना रोक्कासँग वैवाहिक बन्धनमा बाँधिएका कार्कीका १ छोरी र १ छोरा छन्। कार्की अर्जुनधाराबाट २०४९ सालमा बिर्तामोड नगरपालिका वडा नं. १ मा वसाई सरी आएका थिए। २०६० सालमा नेपाली कांग्रेसको क्रियाशील सदस्य बनेका कार्कीले बिर्तामोड १ मै गणपति गार्मेन्ट स्थापना गरेर २० जनालाई रोजगारी दिएका छन् भने सुगम ट्रेडर्समा थप

'भोजु दाई'लाई यसकारण भोट

बिर्तामोड (प्रस) / बिर्तामोडको नगर सभापतिमा उठिरहेका भोजराज सिटौलाले ताम्रफामले चुनावी खर्च गर्न सकिरहेका छैनन्। किनकि उनीसँग त्यसरी लाखौं खर्च गर्नसक्ने हैसियत नै छैन। वर्षौंदेखि राजनीतिसँगै समाजसेवा गरिरहेका उनले पैसा कमाउन सकेनन्, कमाए त केवल जनताको साथ। राजनीतिलाई कमाउने पेशाको रूपमा लिनै उनीसँगै राजनीति थाल्ने धेरैले मनस्ये कमाए। भोजराजले स्वार्थको राजनीति होइन, निष्ठाको राजनीतिलाई रोजे। आफूहरू यतिबेला आ-आफ्नो गोजीबाट निकालेर चुनावी धरौंदेलो गरिरहेको नगर उपसभापतिको उम्मेद्वार सुप्रसाद कन्दड्वाले बताए। 'हाम्रो प्यानलमा अरुजस्तो उद्योगपति धनाढ्य छैनन्' उनले भने, 'पैसा नहुँदा हालत



भएपनि साथीभाइ र कार्यकर्ताको दूलो साथ छ, त्यसमा गर्व गर्छौं।' बिर्तामोड वडा नं. ६ का वडाध्यक्षसमेत रहेका उपसभापतिको उम्मेद्वार

कन्दड्वाले वडा नं. ३ का वडाध्यक्षसमेत रहेका सिटौलालाई नजिकबाट चिनेका छन्। यतिका वर्षसम्म भोजराजले दाम कमाउन सकेनन्। कन्दड्वाका अनुसार दाम कमाएको भए यतिबेला चुनावमा होमिरहेका भोजराजले लाखौं खर्च गर्न सक्थे होला। भोजराजले २०३६ सालदेखि राजनीति थालेका हुन्। तीनपटक वडाध्यक्ष जितेका उनी खासगरी तल्लो तहका मानिसबीच बढी लोकप्रिय मानिन्छन्। भोजराज कर्मठ, त्यागी, व्यक्तिगतभन्दा पार्टी र समाजसेवाप्रति समर्पित इमान्दार राजनीतिकर्मी भएको क्षेत्रीय प्रतिनिधि धर्मराज माथी बताउँछन्। 'कमाएको भए भोजराजले यो निर्वाचनमा हाहु गरेर पैसाको छेलोखेलो

भ्रूपामा चाडपर्वलक्षित सुरक्षा योजना



भ्रूपा (प्रस) / नजिकैदेखि गरेको नेपालीहरूको महान् चाड दशैं, तिहार तथा छठ पर्वलाई लक्षित गरी जिल्ला प्रहरी कार्यालय भ्रूपाले सुरक्षा योजना बनाएको छ। प्रहरी कार्यालय भ्रूपाले चाडपर्व अवधिभर जिल्लाभर प्रहरी परिचालनदेखि अभिमुखीकरण कार्यक्रमसम्म सञ्चालन गर्ने जिल्ला प्रहरी कार्यालय भ्रूपाका डिएसपी राकेश थापाले जानकारी दिए।

जिल्ला प्रहरी कार्यालय भ्रूपाको सुरक्षा योजना
नेपालीहरूको महान् चाड दशैं, तिहार र छठ पर्वको अवधिभर भ्रूपा जिल्लाको समग्र शान्ति सुरक्षा तथा सुव्यवस्थालाई प्रभावकारी बनाउनको निमित्त प्रहरी परिचालनलाई व्यवस्थित एवं परिणाममुखी बनाउन चाडपर्व लक्षित सुरक्षा योजना तयार गरिएको छ। कोभिड - १९ बाट सिर्जित विषम परिस्थिति समेतलाई मध्यनजर गर्दै चाडपर्व मनाउने कार्यलाई थप व्यवस्थित बनाउन

गतिविधि नियन्त्रण, भ्रू-भ्रूगडा, जुवातास, चोरी, लुटपाट,भारतीय सीमा नाकाबाट हुन सक्ने तस्करी नियन्त्रण, सवारी दुर्घटना न्यूनीकरण, बैङ्क तथा वित्तीय संस्थालगायत आर्थिक कारोबार हुने स्थानहरूको सुरक्षा, कालोबजारी नियन्त्रणलगायतका क्षेत्रहरूमा हुने प्रहरी परिचालनलाई सुरक्षा योजनाले समेटेको छ। भीडभाडमा चोरी, डकैती र लुटपाटका घटना हुन नदिन विशेष व्यवस्था मिलाइएको छ भने उद्योग, कलकारखाना, महत्वपूर्ण प्रतिष्ठान, लोकमार्ग तथा अन्य सहायक राजमार्गको सुरक्षा व्यवस्थामा कुनै कमी आउन नदिने सुनिश्चितता कायम गरी होटेल, लज एवं रेस्टुरेन्टको नियमित चेकजाँचको व्यवस्था समेत मिलाइएको छ। विशेषतः चाडपर्वको अवधिभर भ्रूपा जिल्लाभरि कुल १०४३ जना प्रहरी प्रत्यक्ष रूपमा फिडमा परिचालित गरिने छ।

धार्मिक तीर्थस्थल, शक्ति पीठ, मठ मन्दिर लगायतका स्थानमा भक्तजनहरूलाई सामाजिक दूरी कायम गरी सुरक्षा व्यवस्था मिलाइने र चाडपर्वको समयमा हुनसक्ने जुनसुकै किसिमका अराजक एवं उच्छृंखल ट्राफिक प्रहरी समेतको समन्वयमा जिल्लाभर कुल ९६ स्थानमा चेकप्वाइन्ट स्थापना गरी नियमित एवं आकर्षक चेकजाँचको व्यवस्था मिलाइएको छ। राजमार्गको सुरक्षा, ग्रामीण क्षेत्रको सुरक्षाको लागि विभिन्न प्रहरी युनिटहरूबाट वैदल गस्ती र २४ सै घण्टा मोबाइल गस्तीको व्यवस्था गरिएको छ भने जिल्लास्थित मुख्य मुख्य ४ (चार) स्थानमा स्ट्राइकिङ फोर्स परिचालन समेतको व्यवस्था मिलाइएको छ।

यस्तै भारतीय सीमा नाकाबाट हुन सक्ने तस्करी नियन्त्रणको निमित्त सीमा क्षेत्रका २५ स्थानमा कुल ३३० जना प्रहरी परिचालन गरिने छ। काँकडभिट्टा, बिर्तामोड, दमक र भद्रपुरमा अवस्थित ४ वटा स्थानका बसपार्कहरूमा यात्रुहरूको गन्तव्यसम्मको यात्रामा सहजीकरणको लागि यात्रु सहायता कक्ष समेत सञ्चालन गरिने छ साथै भाडामा ठगिने, लुटपाट हुनेलगायतका गतिविधिलाई पूर्णतया निरुसाहित गरिने छ। कोभिड - १९ को महामारीलाई मध्यनजर गर्दै धार्मिक एवं मनोरञ्जन स्थलहरूमा हुन सक्ने मानिसहरूको भीडभाड नियन्त्रणको लागि नियमित प्रहरी परिचालन गरिने छ भने चाडपर्वको समयमा हुन सक्ने कालोबजारी नियन्त्रणको लागि स्थानीय प्रशासनको समन्वयमा बजार अनुगमन समेतलाई तीव्रता दिइने छ।

बैंक वित्तीय संस्था, सुनचाँदीलगायत आर्थिक कारोबार हुने स्थानहरूमा २४ सै घण्टा प्रहरी परिचालनलाई सुनिश्चितता गरिएको छ साथै त्यस्ता स्थानहरूमा कार्यरत निजी सुरक्षा गार्डहरूलाई सुरक्षासम्बन्धी अभिमुखीकरण समेत सञ्चालन गरिने छ।

बालिकालाई निर्घात कुटपिट गर्नेमाथि उजुरी

भद्रपुर (प्रस) / बालमैत्री नगर घोषणा भएको भद्रपुर नगरपालिकामा एक बालिकामाथि निर्घात कुटपिट गर्नेलाई कडाभन्दा कडा कारवाहीको माग गरिएको छ। भद्रपुर नगरपालिका-५ निवासी १२ वर्षीया राजवशी थरकी एक बालिकामाथि बालमैत्री नगरभित्रै हिंसात्मक



घटना भएको हो। राष्ट्रिय बाल दिवस मनाइएको एक साताभित्रै ती

बालिकालाई सुनसरी जिल्ला इनरुवा नगरपालिका-६ घर भएका अन्दाजी ३० वर्षीय अनिल पौडेलले हात खम्बामा बाँधेर अनुहार र शरीरभरि निलडाम हुने गरी निर्घात कुटपिट गरेका थिए। घटना असोज ४ गते सोमबार दिउँसो साढे १२ बजेको हो।

बालिकामाथि कुटपिट गरेको दृश्य स्थानीयवासीले प्रत्यक्ष रूपमा देखेका थिए। पौडेल भद्रपुर-५ स्थित नयाँ बजारमा रहेको मेची बहुउद्देश्यीय कृषि फर्ममा रेखदेखका लागि काम गर्दै आइरहेका छन्। फर्ममा बाखा छिरेको निहुँमा पौडेलले ती

भद्रपुर भन्सारको कामकाज तेस्रोदिन पनि ठप्प

भद्रपुर (प्रस) / राजश्व अनुसन्धान कार्यालय इटहरीको ज्यादतीविरुद्ध भद्रपुरका व्यापारी तथा कारोबारीहरूको आन्दोलन जारी छ। आन्दोलित बनेका व्यापारी तथा कारोबारीले शुक्रबार पनि भन्सारबाट कुनै सामान राजश्व तिरेर लगेनन्। उनीहरूको आन्दोलन तेस्रो दिनसम्म जारी रहेको हो।



मंगलवार दिउँसो ४ बजे दुई पोका कपडा नियन्त्रणमा लिएको

थियो। राजश्वका अनुसन्धान अधिकृत रमेश ओझाको नेतृत्वमा खटिएको टोलीले भन्सारदेखि ५० मिटर दुरीभित्रै ठेला भेनासहित सो कपडा नियन्त्रणमा लिएपछि

गुणस्तरीय र सुलभ शिक्षा, कनकाईको प्रतिबद्धता

मर्ना खुल्यो

मेची अञ्चलमै पहिलोपटक २०३२ सालमा अंग्रेजी माध्यमबाट पठनपाठन शुरु भई कक्षा नवमिदेखि मास्टर्स डिग्रीसम्म सञ्चालन भइरहेको पूर्वक ऐतिहासिक शैक्षिक प्रतिष्ठान कनकाई एजुकेशन फाउण्डेशन बिर्तामोडमा शैक्षिक सत्र २०७६ को लागि एमबीएस प्रथम सेमेष्टर तथा कक्षा ११ को व्यवस्थापन, शिक्षा र मानविकी संकाय अन्तर्गतका विषयहरूमा नयाँ भर्ना खुल्नेको सहर्ष जानकारी गराउँछौं। सीट सीमित भएकोले समयमै भर्ना गरी आफ्नो भविष्य सुनिश्चित गर्नुहोस्।

सम्पर्क :
०२३५ ४००५५, ०२३५ ४००९५ (क्याम्पस प्रशासन)
९८५२६७७४९९ (क्याम्पस प्रमुख)
९८४२६२६१३९ (प्राचार्य)
९८४२६५७९३८ (प्रशासकीय अधिकृत)

कनकाई एजुकेशन फाउण्डेशन

सहसचिवमा सन्तोषको उम्मेद्वारी



भद्रपुर (प्रस) । नेपाली काँग्रेस भद्रपुर नगर समितिको अधिवेशनमा युवा विद्यार्थीको तर्फबाट सन्तोषराज थापाले सहसचिवको उम्मेद्वारी घोषणा गरेका छन् ।

नेपाल विद्यार्थी संघको भद्रपुर नगर सभापति समेत रहेका थापाले युवालाई नेपाली काँग्रेससित जोड्न पदाधिकारीको रूपमा सहसचिवको उम्मेद्वारी घोषणा गरेका हुन् ।

२०६२-६३ को आन्दोलनदेखि नेविसंघको विद्यार्थी राजनीतिमा सशक्त भाग लिएर राजनीति सुरु गरेका थापाले सबै कार्यकर्ताको भावनाअनुसार उम्मेद्वारी घोषणा गरेको बताएका छन् ।

फाल्गुनन्द...

यसरी निर्वाचित हुनेमा सञ्चालक समितिका उपाध्यक्षद्वयमा फूलकुमारी आइडेवे, दिलिप ज्ञेय, कोषाध्यक्षमा संगीता सेरेड (इक्सा) तथा सदस्यहरूमा गुमानसिंह सम्बाहाम्फे, कमला सुब्बा, मनकुमारी पन्दाक बेघा र खड्ग राई रहेका छन् । यसै, लिलाराज तुम्बापोको संयोजकत्वमा तीन सदस्यीय लेखा समिति पनि निर्वाचित निर्वाचित भएको छ । निर्वाचित हुनेमा लेखा सदस्यद्वयमा बीरबहादुर लावती र शक्तिबहादुर साम्बा रहेका छन् । संस्थाको नयाँ नेतृत्व चयन गर्न सहकारीकर्मी ओझाको संयोजकत्वमा तीन सदस्यीय निर्वाचन समिति गठन भएको थियो ।

एनएमसी...

गरेका थिए। कार्यक्रमलाई सम्बोधन गर्दै वडाध्यक्ष गुरुङले एनएमसीले आफ्नो नीति तथा कार्यक्रममा सबैलाई समेटेर आर्थिक तथा सामाजिक समृद्धिमा महत्वपूर्ण योगदान पुर्याएको भन्दै प्रशंसा गरे। उनले शेर सदस्यहरूले सजग भई सहकारीहरूले गर्ने राम्रा-नराम्रा कामको अध्ययन गरेर लाभान्वित हुनुपर्ने बताए।

कार्यक्रममा सञ्चालक समितिको तर्फबाट शिक्षा तथा तालिम उपसमिति संयोजक तथा सञ्चालक समिति सदस्य सावित्रा दाहाल भट्टाईले वार्षिक प्रतिवेदन प्रस्तुत गरेकी थिइन् भने लेखा सुपरीवेक्षण समितिको प्रतिवेदन केन्द्रीय प्रतिनिधि तथा अर्जुनधारा-बिर्ता क्षेत्रीय प्रमुख प्रकाश सुबेदीले प्रस्तुत गरेका थिए। त्यस्तै सदस्यबाट प्राप्त सुझाव एकाई सदस्य ओमबहादुर गुरुङले प्रस्तुत गरेका थिए भने प्रस्तुत प्रतिवेदनबारे छलफलपछि साधारणसभाबाट पारित गरिएको थियो।

प्रतिवेदन अनुसार संस्थाको चुक्ता शेयरपूँजी एक अरब एघार करोड ६० लाख ६ हजार छ भने निक्षेप मौज्जात आठ अरब, ८५ करोड, ४२ लाख २३ हजार रहेको छ। हाल जिल्लाभर ४३ वटा तथा मोरङ र इलाममा एक-एक वटासहित ४५ वटा एनएमसीका शाखा सञ्चालनमा रहेका छन्।

बिर्तामोड नगरपालिका कार्यपालिका सदस्य गीता धिमिरे पोखरेललागायतले शुभकामना मन्तव्य राखेको कार्यक्रमको सञ्चालन सैनिक बजार कार्यलय प्रमुख सन्तोष ढुंगानाले गरेका थिए।

बालिकालाई..

बालिकामाथि निर्घात कुटपिट गरेको वडा प्रहरी कार्यालय भद्रपुरका प्रहरी निरीक्षक दलकुमार राईले जानकारी दिए। घटना भएलगत्तै परिवारका सदस्य वडा प्रहरी कार्यालय भद्रपुरमा निवेदन दिएका थिए। प्रहरीले घटनाको विषयमा जानकारी पाउनासाथ पौडेललाई घटनास्थलबाट पक्राउ गरी ल्याएका थिए। बालिकालाई उद्धार गरी मेची अस्पताल भद्रपुरमा उपचारका लागि भर्ना गरिएको थियो। नगर बाल सञ्चाल भद्रपुरले दोषी पौडेलमाथि कडाभन्दा कडा कारवाहीको माग गर्दै

जिल्ला प्रशासन कार्यालय भद्रपुरमा उजुरी दिएको हो। सञ्चालकी अध्यक्ष अरुणा प्याकुल र सचिव राजेश मिश्रले संयुक्त रूपमा जिल्ला प्रशासन कार्यालयमा सो उजुरी दर्ता गराएका छन्। सो उजुरीलाई प्रशासन कार्यालयले मुद्धा शाखामा दर्ता गरेर कानुनी कारवाही अगाडि बढाएको छ। पीडित बालिकाका परिवारलाई प्रहरी कार्यालयमा गएर जाहेरी दिन पटक पटक आग्रह गरेको बताउँदै प्रहरी निरीक्षक राईले भने, 'परिवारजनले नमानेपछि हामीले नियन्त्रणमा लिएका व्यक्तिलाई बाध्य भएर छाड्नु पर्छो'।

दमकमा प्रदेशस्तरीय वडाध्यक्ष कप भलिबल हुने

दमक (प्रस) । दमकमा प्रदेशस्तरीय वडाध्यक्ष कप भलिबल प्रतियोगिता हुने भएको छ। असोज १८ देखि २० गतेसम्म हुने सो प्रतियोगिताका विजेताले नगद एक लाखसँगै ट्रफी हात पार्नेछ। त्यस्तै उपविजेताले नगद ५० हजार प्राप्त गर्ने आयोजक समितिका संयोजक राजु श्रेष्ठले जानकारी दिए। त्यस्तै प्रत्येक खेलको म्यान अफ द म्याचले नगद २ हजार प्राप्त गर्ने जनाइएको छ। दमक वडा नम्बर ३ को वडा खेलकुद समितिको आयोजनामा हुन लागेको सो प्रतियोगितामा प्रदेश १ का विभिन्न जिल्लाका १८ पालिकाहरूको सहभागिता रहनेछ। प्रतियोगिता सफल पार्न प्रथम

पुरस्कारको राशी समाजसेवी उद्भव दाहालले प्रायोजन गर्ने छन् भने दोस्रो पुरस्कारको राशी भलिबलका पूर्व राष्ट्रिय खेलाडी धन बहादुर श्रेष्ठले प्रदान गर्ने आयोजकले जनाएको छ। प्रत्येक वर्ष आयोजना गर्ने उद्देश्यका साथ संचालन गर्ने तयारी गरिएको यस प्रतियोगिताको लागि वडा कार्यालयले एक लाख ५० हजार र्शैया उपलब्ध गराउने वडा अध्यक्ष नविन बरालले जानकारी दिए। प्रतियोगिता सम्पन्न गर्न करिब ४ लाख २० हजार रुपैयाँ खर्च हुने आयोजकले जनाएको छ। प्रतियोगिता दमक ३ स्थित प्रस्तावित मदनभण्डारी रंगशालामा सञ्चालन हुनेछ।

भद्रपुर ..

व्यापारी तथा कारोबारीले प्रतिकार गरेका थिए। व्यापारी तथा कारोबारी आन्दोलनमा उत्रिए पनि इटहरीले त्यो सामान छाड्न मानेको छैन। व्यापारीहरू प्रज्ञापनपत्र अनुसार सामान ठिक भएकाले

राजश्वले सामान छाड्नु पर्नेमा अडानमा रहेका छन्। सो सामान अंशु इन्टरप्राइजेजका प्रोप्राइटर अंशु मिश्रलेको नाममा बिलविजक, भन्सार प्रज्ञापनपत्र र भिसिटिएस समेत जारी गरी व्यापारी रोज्जत रायाले लैजाँदै थिए।

बिर्तामोड नगरपालिका नगर कार्यपालिकाको कार्यालय १ नं. प्रदेशको १५ दिने सूचना

सधियार पूर्व : सडक पश्चिम: सडक, उत्तर: श्री तारादेवी पाण्डे, दक्षिण : श्री कौशामाया लिम्बु को नाममा जारी गरिएको।

साविक अनामनी ३ हाल बिर्तामोड नगरपालिका, वडा नं. ५ बस्ने श्री विष्णु कुमार कन्दुवाले निजका नाममा दर्ता कायम रहेको तपसिल बमोजिम जग्गामा भवन निर्माण, नक्सा पास तथा निर्माण कार्यको अनुमति पाउँ भनी निवेदन तथा घर नक्सा पेश गर्नु भएकोमा तपाईं सधियारको उपस्थिति नरहेकोले स्थानीय सरकार संचालन ऐन २०७४ को दफा ३१ को उपदफा (क) बमोजिम यो सूचना प्रकाशित गरिएको छ। उक्त विवरणमा कुनै हकदावी भए यो सूचना प्रकाशित भएको मितिले १५ (पन्ध्र) दिनभित्र आफ्नो प्रमाण सहित यस कार्यालयमा निवेदन पेश गर्नुहोला। म्यादभित्र कुनै दावी विरोध नभए कानुन बमोजिम भइजाने व्यहोरा समेत सुचित गरिन्छ।

Table with 5 columns: जग्गा रहेको स्थान, सिट नं., किता नं., क्षेत्रफल, नक्सा दर्ता, सूचना प्रकाशित मिति, सर्जिम मिति

पासपोर्ट हराएको सूचना

भापा जिल्ला मेचीनगर नगरपालिका ४ निवासी चेतराज विश्वकर्माको नाममा रहेको ०७८७२८८८ नं को पासपोर्ट चन्द्राढी एयरपोर्टबाट काँकडभिट्टा जाने क्रममा मिति २०७८ भाद्र २५ गते हराएको हुँदा पाउनु हुने महानुभावहरूले नजिकैको प्रहरी कार्यालय अथवा तलको नंबरमा सम्पर्क गर्नुहोला। सम्पर्क: चेतराज विश्वकर्मा मो. नं. ९८१६९६५६२२, ९८१४०७३७०६

बिर्ता (सेफ्टी तथा ढल सफाई) बिर्तामोड, भापा (पहाडी क्षेत्रमा पनि यो सेवा उपलब्ध छ) पूर्वाञ्चलमै सबैभन्दा ठूलो म्याकुम सिस्टमबाट सफाई गरिन्छ। सेफ्टी तथा ढल सफाई गर्नु परेमा हामीलाई सम्भन्नुहोस।

होण्डा दर्शन - तिहार अफर HONDA साथ १० लाख ७ प्रदेश * ७ विजेता * ७ लाख नेपाल मै पहिलो पटक ७ प्रदेशलाई समावेश गरेर हरेक प्रदेशबाट १ जनालाई रु. १ लाख।

नेपाली कांग्रेस १४ औं महाधिवेशन-२०७८ नेपाली कांग्रेसको चौधौं महाधिवेशन अन्तर्गत यहि असोज ०५ गते हुन गइरहेको बिर्तामोड नगर अधिवेशनमा भोजराज सिटौला नेतृत्वको सिंगो टिमलाई अत्याधिक बहुमतले विजयी गराऔं।

नेपाली कांग्रेस १४ औं महाधिवेशन: २०७८ हामी प्रतिबद्ध छौं - एक व्यक्ति एक पद, एक व्यक्ति एक कार्यकाल

- भावी दिनमा बलियो मजबुत, गुटरहित, व्यवस्थित र एकताबद्ध कांग्रेसको परिकल्पना
- स्थानीय निर्वाचनमा नेपाली कांग्रेसका उम्मेदवारहरूलाई अत्याधिक बहुमतसहित निर्वाचित गराउने सुनिश्चितता
- नेपाली कांग्रेसको बिर्तामोड नगर कार्यालय भवन निर्माण गर्ने योजना
- पार्टीमा समान सहभागिता र समावेशिताको अनुभूति दिलाइने
- प्राप्त लोकतान्त्रिक गणतन्त्र र संविधानलाई मजबुत बनाउने संकल्प
- आम नागरिकको दु:खसुखमा साथ सहयोग गर्ने प्रतिवद्धता
- युवा तथा खेलकुदको क्षेत्रमा विकास गर्ने प्राथमिकता

- १. नेपाली कांग्रेस नेता तत्कालीन जिल्ला सचिव स्व. लक्ष्मण खड्काको सपनालाई साकार पार्न उहाँकै परिवारजनबाट पार्टीलाई प्राप्त भएको जग्गामा एक वर्षभित्र नेपाली कांग्रेस नगर कार्य समितिको सुविधायुक्त भवन निर्माण गरिनेछ। त्यसैगरी हाम्रो पार्टीका होनहार, कुशल र लोकप्रिय नेताहरू क्रमशः स्व. दिपेन्द्र पोखरेल र स्व. पशुराम सिटौलाको योगदानलाई स्मरण एवं कदर गर्दै पार्टीलाई अगाडी बढाइनेछ।
२. समानुपातिक एवम् समावेशिताको सिद्धान्तलाई पूर्ण रूपमा लागू गर्दै हाम्रालाई भन्दा राम्रालाई योग्यता एवम् क्षमताको आधारमा उचित मुल्याङ्कन गरी जवसर एवम् जिम्मेवारी प्रदान गरिनेछ।
३. बिर्तामोड कांग्रेसलाई गुट, उपगुट, नातावाद र कृपावादबाट टाढा राखी कार्यकर्ताहरूलाई समेत अपनत्व हुने सफा चौतारी बनाइनेछ।
४. विशेषगरी पार्टीमा युवाहरूको आकर्षण बढाउन विविध रचनात्मक कार्यहरू गरिने साथै ती कार्यहरूको जिम्मेवारी युवाहरूलाई नै दिइनेछ।
५. आगामी स्थानीय, प्रदेश तथा संघीय निर्वाचनलाई केन्द्रविन्दुमा राखी हाम्रो पार्टीको जीत सुनिश्चित गर्न प्रभावकारी भूमिका खेलिनेछ।
६. पार्टीलाई योगदान दिने अग्रज एवं शहिद परिवारहरू प्रति उचित सम्मान दिइनेछ र पार्टी संचालनमा उहाँहरूको रचनात्मक सल्लाह एवम् सुझावहरूलाई सदैव ग्रहण गरिनेछ।
७. नगर मातहतका सम्पूर्ण समितिहरूलाई कार्यगत प्रशिक्षण दिई समय-समयमा अन्तर वडा विभिन्न प्रकारका रचनात्मक क्रियाकलापहरू संचालन गरिनेछ।
८. वडा एवम् टोलका समस्याहरूको पहिचान गर्न, समस्याहरूको समाधान गर्न टोल एवम् वडा समितिहरूसँग निरन्तर अन्तर संवाद गरिनेछ साथै नगरका हरेक गतिविधिहरू टोल एवम् वडाबाट प्राप्त सल्लाह र सुझावका आधारमा गरिनेछ।
९. सम्पूर्ण बिर्तामोड क्षेत्रको विकासका लागि पार्टीको दीर्घकालिन ठोस नीति तथा योजना बनाई सार्वजनिक गरिनेछ साथै सबै पक्षसँग सहकार्य गरी कार्यान्वयनमा लागिनेछ।
१०. विगतदेखि नै हाम्रो पार्टीमा हावी भएको एकै व्यक्तिले एकै पदमा पटक-पटक जिम्मेवारी लिने प्रवृत्तिको अन्त्य गर्ने र एक व्यक्ति एक पद, एक व्यक्ति एक कार्यकालको सिद्धान्तलाई अक्षरसः पालना गरिनेछ।
११. बिर्तामोड नगर मुलतः औद्योगिक एवं व्यवसायिक क्षेत्र भएकोले बिर्तामोडका अग्रज उद्यमी व्यवसायीहरूको एक सल्लाहकार समिति बनाई सो समितिको सल्लाह सुझावलाई ग्रहण गर्दै पार्टी संगठनको हितका लागि कार्यान्वयन गरिनेछ।
आदर्शपूर्ण महानुभावहरू, हामीले यो अभियानलाई अगाडी बढाइरहेका यो अभियान कोही कसैप्रति लक्षित नभएको तथा पार्टीमा हावी गलत प्रवृत्तिको अन्त्य गर्न विशुद्ध शुद्धिकरण र सुदृढीकरण अभियान मात्र भएको यहाँहरूलाई जानकारी गराउन चाहन्छौं। अन्त्यमा, हामीले साथि प्रस्तुत गरेका कार्ययोजनाहरू हामी निर्वाचित भएपछि पूर्णरूपमा कार्यान्वयन गर्ने प्रतिवद्धता व्यक्त गर्दछौं र कांग्रेस हुनुको गर्व हरेक कार्यकर्ता, समर्थक एवम् शुभचिन्तकहरूलाई महसुस गराउने समेत प्रतिवद्धता गर्दछौं।

Home Away From Home Your BUDGET hotel in BIRTAMODE town. HOTEL FLORIDA ROOM TARIFF A/C Attached King Size Bed Rs. 1650 A/C Attached Single Double Bed Rs. 1850 A/C Attached Deluxe King Size+Single Bed Rs. 2750 Free Room Service




सम्पादकीय

अबको कांग्रेस

नेपाली कांग्रेसको १४ औं महाधिवेशनअन्तर्गत आजदेखि पालिका तहमा अधिवेशन शुरु हुँदैछ । भापा जिल्लामा एउटा भापा गाउँपालिकाबाहेक बाँकी १४ वटा पालिकामा निर्वाचन हुने देखिएको छ । जसरी केन्द्रमा गुट र प्यानलको राजनीति हावी भएको छ, त्यसरी नै भापामा पनि पार्टीभित्र भुन्ड-भुन्डको खेलो शुरु भएको छ । एजेन्डा र योजनाभन्दा पनि गुटको कुरा समातेर उम्मेदवारहरू खडा भएका छन् । पार्टीभित्र नेता-निर्मित अस्तव्यस्तता दिनदिनै घनीभूत भइरहेको छ । यो पार्टीभित्र दलीय संस्कार वा संगठनात्मक चरित्र पूरै विध्वंस भइरहेको छ ।

तेह्रौं महाधिवेशन (२०७२) को बेलामा सभापतिको उम्मेदवारी घोषणा गरेको सन्दर्भमा शेरबहादुर देउवाले हालका उपसभापति विमलेन्द्र निधिलाई सार्वजनिक रूपमै आश्वासन दिएका थिए, 'चौधौं महाधिवेशनमा सभापतिका लागि मेरो उम्मेदवार विमलेन्द्र निधि हो । मैले उनलाई बचन दिइसकेको छु ।' कहाँ गयो आज त्यो बचन ? पाँचपटक मुलुकको प्रधानमन्त्री भएर पाँचपटक पनि पार्टीको नयाँ होनहार पुस्तालाई नेतृत्वको मौका दिन नचाहने प्रवृत्ति, कांग्रेसलाई फलेको फुलेको देख्न नचाहने घातक मनोवृत्ति हो । विमलेन्द्र निधिलगायत गगन थापा, विश्वप्रकाश शर्मा, धनराज गुरुङ, प्रदीप पौडेल, चन्द्र भण्डारी, गुरुराज घिमिरे आदि पार्टीमा नेतृत्व सम्हाल्न सक्ने नयाँ पुस्ताका पचासौं नेताहरू स्थापित भइसकेका छन् । तर, देउवालाई पार्टी सभापतिको हैसियतले भावी कांग्रेसको नेतृत्वबारे चिन्तन, चिन्ता र संवेदनशीलता एकरत्ती देखिएन ।

यस्ता नेताबाट कांग्रेसको महाधिवेशन, यसका लोकतान्त्रिक आदर्श र परम्पराअनुरूप निष्पक्ष, पारदर्शी, न्यायोचित र स्वच्छ तरिकाले हुन सक्छ भन्ने अपेक्षा गर्ने आधार नै रहँदैन । कोरोना महामारीले थिलथिलो बनाएको, यसअघिको ओली शासनले अस्तव्यस्त पारेको, तस्कर, कालोबजारिया तथा आर्थिक अपराधी अर्थतन्त्रमा हावी भएको, भ्रष्टाचारले दयनीय तथा कहलीलागदो अवस्थामा पुऱ्याएको, सामाजिक प्रणाली ध्वस्त बनाएको, विदेशी हस्तक्षेपले गिजोलेको जस्ता भयावह परिसूचकका बीच देशको सबभन्दा जेठो र प्रजातन्त्रवादी पार्टी कांग्रेस आफ्नो चौधौं महाधिवेशनतिर गइरहेको छ । यो महाधिवेशनले कांग्रेसलाई कता पुऱ्याउँछ अहिले नै भन्न सक्ने अवस्था छैन ।



• किशोर नेपाल

संविधान दिवसको उपलक्ष्यमा नेपाल सरकारका तर्फबाट राष्ट्रपति विद्या भण्डारीले देशका गन्तमान्य महिला तथा सञ्जनवृन्दलाई प्रदान गरेका तस्मा र पदक विवादको बबन्डामा परेका छन् । सरकारले पदकको राजनीतीकरण गरेकोमा कुनै शंका छैन । यति गर्दादेखि पनि गणतान्त्रिक सरकारले पहिलोपल्ट लोकतन्त्रका अथक अभियन्ता कृष्णप्रसाद भण्डारीलाई मरणोपरान्त नेपाल ताराको सम्मान दिएर उहाँप्रति कृतज्ञ भाव प्रकट गरेको छ । पक्कै पनि उहाँ नेपाल तारा हुनुहुन्थ्यो । यस्मा कुनै शंका छैन । उहाँलाई जनताले दिएको सम्मान थियो : सन्त नेता । कृष्णप्रसाद भण्डारी जीवित रहनुभएको भए उहाँले सरकारी सम्मान स्वीकार गर्नुहुने थिएन । किनभने, देशको सेवा गरेवापत छातीमा तस्मा ढल्काएर हिँड्ने प्रवृत्ति थिएन उहाँमा । एउटा सानो बक्सा र सुराही जसको जीवनको प्रतीक बनेको छ, उसका लागि देखावटी सम्मानको महिमा नै के भयो र ?

देशका केही गणतन्त्रवादीहरू किशुनजीको नाम सुनेर नजानिँदो ढंगले निधार खुम्च्याउँछन् । दोस्रो जन-आन्दोलनमा उहाँको सहभागिता नरहेको संकेत र इसारा धेरै देखिन्छ । तर, किशुनजी गणतन्त्रविरोधी हुनुहुन्थ्यो । उहाँको भनाइ यति मात्रै थियो कि नेपाली कांग्रेसले आफ्नो घोषणापत्रबाट विधिवत् संवैधानिक राजतन्त्रलाई विदाबारी गरेको छैन । स्थापनाकालदेखि यो प्रावधानलाई महाधिवेशनमार्फत संशोधन

नेपालमा जो कोही पनि बोल्न सियालु छन् । विषय प्रसंग मिलोसु, नमिलोसु, ट्वाक्क जवाफ आइहाल्ने । यो एमसीसीलाई मैले त्यस्तै पदार्थ मानेको छु ।

मगन्ते मानिसकताले भन्छ- जे पाइन्छ, खाइन्छ । आधाउधी बुझ्नेले पनि बोल्ने मौका छोड्दैन । विद्वान भने बोल्न हतार गर्दैन । अन्तिममा बोल्छ र सही कुरो बोल्छ ।

मैले ट्वाक्क बोलेर कुनै विद्वता देखाउन खोजेको होइन । मैले त अहिलेसम्म यो एमसीसी के हो र नेपालका लागि यो किन अहिले नै जबरजस्ती संसद्बाट पारित गराउन पन्थो भन्ने पनि थाहा पाएको छैन । हाम्रो प्रणाली प्रजातान्त्रिक संघीय जनवाद भन्ने मैले ढिलै बुझेको हुँ, जब 'नेपालको संविधानले गाउँ-गाउँमा सरकार, घरघरमा सिंहदरबार'को भाकामा नयाँ र पत्याउने नसकिने कुरो लेखिएको छ भन्ने खबर सुनें ।

अब त संघीयता मान्ने पन्थो, काठमाडौं आउन जान २० हजार रुपैयाँ खर्च गर्नुपर्ने क्षेत्रका जनताले सुविधा पाउने भएछन् भन्ने कुराले कसलाई खुशी बनाउँदैन र ? मलाई पनि खुशी बनायो । तर संघीयतामा धर्म र राजा समेत बहसमा तानिएपछि मैले बुझेको र नेपालमा आएको संघीयताको रूप फरक रहेछ भन्ने बुझे ।

त्यसपछि म संघीयतामा फिट नहुने मान्छे रहेछु भन्ने लागेर चुपचाप बसेको हुँ । मान्छेको बोल्ने र लेख्ने अधिकारमाथि समेत बन्देज लागेको देखेपछि, मचाहिँ यो संघीयताबाट अलिक टाढै बस्न थालेको छु ।

यथार्थमा संघीयता भनेको पालिकाहरूको सरकार हो । पालिकाहरूबीच प्रतिस्पर्धा गराएर राम्रोलाई राम्रो र नराम्रोलाई भन्न

सन्दर्भमा किशुनजी, कांग्रेस र पदक



नगरेसम्म पार्टीमा गणतन्त्रको वैधानिकता स्थापित हुन सक्दैन । दोस्रो, उहाँले सक्रिय राजनीति त्यसभएको थियो । सत्ताको 'मोह' पनि उहाँको घाँटीसम्म आइसकेको थियो । जुन प्रकारले उहाँलाई प्रधानमन्त्रीको पदबाट हटाइयो, त्यो उहाँको असम्मान थियो । त्यो असम्मानविरुद्ध संसदमा आफूलाई किशुनजीका हितैषी र पक्षधर भन्ने कसैले एक शब्द बोलेन । यस प्रसंगमा पार्टीले उहाँविरुद्ध अविश्वासको प्रस्ताव ल्याउने तयारी गर्नुपर्ने पनि थिएन । सभापति गिरिजाप्रसाद कोइरालाले उहाँसँग वार्ता गरेको भए किशुनजीका लागि कुर्सी कुनै ठूलो थिएन । आफ्ना विरुद्ध वातावरण धमिलो देखिनेबित्तिकै किशुनजीले प्रधानमन्त्रीको पद छाडिदिनुभयो । त्यसपछिको उहाँको समय राजनीतिबाट अलग रह्यो ।

किशुनजीमा कहिले पनि राजतन्त्रप्रति कुनै आकर्षण रहेन । उहाँले ७ फागुन २०१९ मा आफ्नो डायरीमा लेख्नुभएको छ : नेपालका अहिलेका शासकमा न बुझि छ, न शक्ति । यिनीहरू कल्पनाशील पनि छैनन् र यिनीहरूको चरित्र पनि छैन । यिनीहरू लोभ र अहंकारको पकडमा जर्काइएका छन् । यस्ता मानिसको समूह अरू जे भए पनि देशभक्त हुन सक्दैन । किशुनजीले आफू सतामा रहँदा माओवादी जनयुद्ध समाप्तिका

तयार भएका 'प्रिय साथी'हरूको हुलमा मिसिनुभयो । कांग्रेस पार्टी जोगियो । शेरबहादुर देउवाको नेतृत्वमा पार्टी विभाजित भएपछि उहाँ राजनीतिबाट अलग हुनुभयो । कांग्रेस विभाजनको पीडाले उहाँको मनमा गहिरो असर पारेको थियो । सन्दर्भमा किशुनजीको चर्चापछि, पदकबारे अहिले उठेका विवादको समीक्षा गर्नुपर्छ । गणतान्त्रिक सरकारले गणतन्त्र दिवसको अवसरमा देशका भद्र-भलादमी, नेता र कर्मचारीवर्गलाई मान, पदवी, पदक र विभूषण वितरणको चलन चलाएपछि पदक पाउनेहरू कोको हुन् ? कोको हुनुपर्छ ? यस्मा विचार पुऱ्याउनुपर्ने हो । तर, यता कसैले विचार पुऱ्याउन खोजेको देखिएन । पदकहरूको गाईजात्रा भयो । उसो त हिजो देशमा राजतन्त्र रहँदा पनि पदकहरूको 'गाईजात्रा' नै हुन्थ्यो । त्यो समयमा पदक धेरै बाँडिन्थ्यो । शासन सत्ताको चाकडीमा लागेका मानिस धेरै थिए । तस्मा पाउने कर्मचारीले सरकारी ढुकुटीबाट तस्मा भत्ता पाउने चलन थियो । राजा-रानीको जन्मोत्सव, संविधान दिवस, ७ फागुन र विशेष अवसरमा दिइने तस्मा, पदक, विभूषण वितरणमा आफन्तहरूलाई प्राथमिकता दिने काम त्यस बेला भन्नु धेरै हुन्थ्यो । त्यति बेला पनि पदक नपाउनेले पदक पाउनेको आलोचना गर्थे । तर, आलोचनाको स्वर कमजोर हुन्थ्यो । अहिले आलोचनाको स्वर चर्को छ ।

पदकबारे धनगढीका पत्रकार दिलबहादुर छत्यालले संविधान दिवसका दिन सामाजिक सञ्जाल, फेसबुकमा मज्जाको टिप्पणी लेखेका छन् : साँच्चिकै महत्वपूर्ण योगदान गरेका समाजका हिरोहरूले पनि पदक पाएका छन्, तिनीहरूलाई हार्दिक बधाई छ । तर, कालोसूचीमा परेका, तस्करी गरेका, सरकारी जमिन हडपेकालगायत 'बेग्ले खुबी र पहिचान' भएकाहरूले पनि पदक पाउँदा इमानदारको अवमूल्यन मात्र भएको होइन, पदक पाउने महान् व्यक्तित्वको मान-मर्दन हुने अवस्था भएको छ । छत्यालको यो

कथन अहिलेका विवेकीहरूका लागि चेतवनी हो । छत्यालको यो सानो टिप्पणीले पदक र विभूषणको मामिलामा चेतनशील वर्गबीच फैलिएको असन्तोषको फलक देखाउँछ । 'बेग्ले खुबी र पहिचान' भएका व्यक्तिको पदक र विभूषणको हकदार हुँदैनन् भन्नेमा सबभन्दा बढी ध्यान दिनुपर्छ पदक वितरकहरूले ।

यसपाला पत्रकारका नाममा वितरण भएका पदकहरू फिर्ता भए । यसरी पदक फिर्ता हुनु राम्रो हो । पत्रकारले नै पदक अस्वीकार गरेपछि पदक पाउने अरू मानिसको हैसियत थाहा हुन्छ । राजतन्त्र र कम्युनिस्ट शासनमा जस्तै अहिले पनि आफ्ना मानिसलाई छानी-छानी पदक दिइएको छ । जसले पदक चाहेका थिएनन्, उनले पाएका छन् । जसलाई पदकको आकांक्षा थियो, उनले पाएका छैनन् । पदक र विभूषणका कुरामा राजाका पालामा अहिलेको जस्तो हेलचेक्राई हुँदैनथ्यो । एकपटक राजदरबारले मलाई पदक दिन खोजेको रहेछ । दरबारका सचिवहरूले मेरो इच्छा र अनिच्छा बुझेपछि मात्रै पदक पाउनेको सूचीमा मेरो नाम राखे । त्यतिबेला देशको प्रधानमन्त्री शेरबहादुर देउवा नै हुनुहुन्थ्यो । बडामहारानी कोमल र प्रधानमन्त्री देउवाले पदक प्रदान गर्नुभएको थियो ।

देशको शासन व्यवस्थामा दिन-प्रतिदिन अनुशासन र इमानदारी चुक्दै गएको छ । हरेक कुरालाई हलुका ढंगले आँक्ने र जे त होला भन्ने प्रवृत्तिले हाम्रो सामाजिक व्यवस्थालाई सखाप पाउँ छ । राजनीतिक नेतृत्व नै अनुशासनहीन भएर परस्परमा गाली गर्ने संस्कार विकसित भइरहेको स्पष्ट देखिएको छ । यो छाडतन्त्रले हामीलाई कहाँ पुऱ्याउँदैन । देशमा समस्याको चाड छ, नेताहरू आपसमा बाफबाफ गर्दै छन् । यो त मगन्ते चरित्र हो । यसबाट बाहिर आएर सबैले आफ्नो होस नसम्हाल्ने हो भने देशको भविष्य अन्धकारमय हुनेछ । यस्मा शंका नगरे हुन्छ ।

एमसीसी, संघीयता र समाजवादको बहस- नबुझेको विषयमा प्वाक्क नबोल्ने कि !

नेपालमा जो कोही पनि बोल्न सियालु छन् । विषय प्रसंग मिलोसु, नमिलोसु, ट्वाक्क जवाफ आइहाल्ने । यो एमसीसीलाई मैले त्यस्तै पदार्थ मानेको छु ।


मगन्ते मानिसकताले भन्छ- जे पाइन्छ, खाइन्छ । आधाउधी बुझ्नेले पनि बोल्ने मौका छोड्दैन । विद्वान भने बोल्न हतार गर्दैन । अन्तिममा बोल्छ र सही कुरो बोल्छ ।

मैले ट्वाक्क बोलेर कुनै विद्वता देखाउन खोजेको होइन । मैले त अहिलेसम्म यो एमसीसी के हो र नेपालका लागि यो किन अहिले नै जबरजस्ती संसद्बाट पारित गराउन पन्थो भन्ने पनि थाहा पाएको छैन । हाम्रो प्रणाली प्रजातान्त्रिक संघीय जनवाद भन्ने मैले ढिलै बुझेको हुँ, जब 'नेपालको संविधानले गाउँ-गाउँमा सरकार, घरघरमा सिंहदरबार'को भाकामा नयाँ र पत्याउने नसकिने कुरो लेखिएको छ भन्ने खबर सुनें ।

अब त संघीयता मान्ने पन्थो, काठमाडौं आउन जान २० हजार रुपैयाँ खर्च गर्नुपर्ने क्षेत्रका जनताले सुविधा पाउने भएछन् भन्ने कुराले कसलाई खुशी बनाउँदैन र ? मलाई पनि खुशी बनायो । तर संघीयतामा धर्म र राजा समेत बहसमा तानिएपछि मैले बुझेको र नेपालमा आएको संघीयताको रूप फरक रहेछ भन्ने बुझे ।

त्यसपछि म संघीयतामा फिट नहुने मान्छे रहेछु भन्ने लागेर चुपचाप बसेको हुँ । मान्छेको बोल्ने र लेख्ने अधिकारमाथि समेत बन्देज लागेको देखेपछि, मचाहिँ यो संघीयताबाट अलिक टाढै बस्न थालेको छु ।

यथार्थमा संघीयता भनेको पालिकाहरूको सरकार हो । पालिकाहरूबीच प्रतिस्पर्धा गराएर राम्रोलाई राम्रो र नराम्रोलाई भन्न



“

अहिलेको संघीयतालाई मैले 'महेन्द्रपथीय संघीयता' भनेर चार वर्ष अघिदेखि भन्दै आएको छु । अहिले पनि यो महेन्द्रपथीय नै छ । अधिकारजाति जम्मे काठमाडौंको सिंहदरबारमा । तोकिएको काम टाहिले पालिका सरकारमा । यो त उल्टो भयो नि !

— प्रदीप नेपाल

सकिने सरकार हो । केन्द्रले संशाधन जुटाइदिएपछि काममा प्रतिस्पर्धा गर्ने काम पालिका सरकारहरू बीचको हो । यस्तो काम त भएकै छैन । पालिकाहरूसँग केन्द्रको काम भनेको कृषि उत्पादनका पकेटहरू देखाइदिने (कृषिप्रधान मुलुक भएको हुनाले मैले पहिलो उदाहरण कृषिकै दिएको हुँ), जनमुखी र सर्वसुलभ शिक्षा, निजी र सामुदायिक दुवैको एउटै पाठ्यक्रम, दिने कुरा संघीय सरकारको भन्ने ज्ञान मैले बुझेको थिएँ, त्यो त होइन पो रहेछ । संघीयताको मूलमन्त्र भनेको जनतालाई सर्वशक्तिमान बनाउनु हो । कुनै विवादास्पद कुरामा जनमत संग्रह गराउने अभ्यास हो । हामीले त धर्म र राजसंस्थाका बारेमा जनमत संग्रह नै गराएौं । संघीयता आएको सात वर्षसम्म यी दुवै विषयहरू अहिलेसम्म पनि फुट्न नसकेको पिलो भएर बसिरहेको छ । के कुरा थाल्यो कि हामीले धर्म र राजसंस्थाको बारेमा केही बोलेका थिएँ, भन्ने कुरो आइहल्ले ।

अहिलेको संघीयतालाई मैले 'महेन्द्रपथीय संघीयता' भनेर चार वर्ष अघिदेखि भन्दै आएको छु । अहिले पनि यो महेन्द्रपथीय नै छ । अधिकारजाति जम्मे काठमाडौंको सिंहदरबारमा । तोकिएको काम चाहिँ पालिका सरकारमा । यो त उल्टो भयो नि ! हनुपर्थी के भने सम्पूर्ण अधिकार जनतामा, तोकिएको काम मात्र केन्द्रमा । यस्तो हुँदा न जनताको सार्वभौमसत्ता स्थापित हुने भयो । तर हामी धेरैलाई छ, यथाहालतमा नेपालमा यस्तो हुनु असम्भव छ, किनभने हाम्रा ९० प्रतिशत नेताहरूमा हामी ठूला हौं र जनताहरू साना हुनु, गलत चेतनाले बास गरेको छ ।

हामी ठूला भएकाले नै उनीहरूले हामीलाई चुनेका हुन् भन्ने मनोरोग सबै सांसदको साभा विमारी हो । विमारी सांसदले कसरी सही निर्णय गर्न सक्छ ? त्यसै हामी अहिले नै समाजवादको कुरा नगर्ौं । जबसम्म

नेताहरूले आफ्नो हैसियत थाहा पाउँदैनन्, तबसम्म समाजवाद हाम्रो सपना मात्र हो । यस्तो भनेर मैले कसैलाई निराश बनाउन खोजेको होइन । हाम्रो नेपाली क्यालेन्डरमा ७ अंकको विशेष मान्यता छ । १९९७ साल चार शहीदहरूको बलिदान, जसले नेपालीलाई आत्मबलिदानको चेतना थियो । २००७ सालमा राणाकाल सकियो, शाही शासनको आरम्भ भयो । २०१७ प्रजातन्त्र मासियो र निरंकुशताको आरम्भ भयो । २०३७ जनमत संग्रहमा पञ्चायतले जित्यो, बहुदलले हात्थो ।

२०४७ सालको संयुक्त जनआन्दोलनमा बहुदलले जित्यो र पञ्चायतले हात्थो । भण्डे १० वर्षमा परिवर्तन देखिरहेका नेपाली जनतालाई नेताहरूको 'एक्काइसौं शताब्दीको समाजवाद' को स्वनिर्णय नाराले २०७७, अथवा २०८७ वा २०९७ सम्ममा समाजवाद आइहाल्ला कि भन्ने भ्रमले सताएको छ । यथार्थमा नेपालमा समाजवाद आउन अर्को



एक हजार वर्ष पर्खनु पर्छ । समाजवाद भनेको उन्नत स्तरको चेतना भएका जनता, सेवक सांसद, सेवक नेता, सेवक राजनीतिक कार्यकर्ता, सेवक डाक्टर, सेवक शिक्षक, सेवक मन्त्री, सेवक प्रधानमन्त्री, सेवक राजा वा राष्ट्रपति भएको व्यवस्था हो ।

डेनमार्ककी रानी भनिन्छ- राजतन्त्र हट्नुपर्छ, तर संसद् भन्छ- डेनमार्कको राजतन्त्र रहनुपर्छ । तपाईं कल्पना गर्न सक्नुहुन्छ नेपालमा यस्तो संसद् र यस्तो राजसंस्थाको ? म त सकिदैनं । जेलमा पाँच वर्षदेखि एकजना पनि कैदीबन्दी नभएपछि नेदरल्यान्डमा एउटा जेल सदाका लागि बन्द गरियो । नेपालमा कहिले आउला यस्तो दिन ?

हाम्रो चेतना कहाँ छ ? एकातिर राजालाई राजकाज चलाउनु छ, त्यसैले राजाले दुई शब्दको सन्देश दिँदा पनि संसद् बहुलाउँछ । मान्छे मात्र होइन, सिंगै पार्टीहरू पनि राजावादी छन्, नेपालमा । तर ती पार्टीहरूको खास जनमत छैन । त्यसैले राजाको पनि जनमत छैन भनेर सजिलै भन्न सकिन्छ । जनमत भएका पार्टीहरू अहिले चारवटा होलान् । तर तिनीहरू केका लागि लडिरहेका छन् भन्ने तिनलाई नै थाहा छैन । भन्नलाई तिनीहरू समाजवाद भन्छन्, तर त्यो समाजवाद भनेको तिनलाई नै थाहा छैन ।

त्यसैले मेरो अनुरोध हो, हामीलाई जितिका बारेमा पूर्ण ज्ञान छ, हामी त्यसका लागि उदाहरण दिन सक्छौं । तर आफ्नो आत्मविश्वास नभएको विषयमा त्यति सारो बोल्ने काम नगर्ौं, जसले अनावश्यक हुने गरी समय बर्बाद गर्छ ।



तपाईं जहाँ भएपनि
प्रतिदिन दैनिक तपाईंसँगै

ताजा र विश्वसनीय खबरको लागि

लगइन गर्नुहोस

www.pratidindaily.com

‘भोजु ...

गर्नुहुन्थ्यो होला 'उनले भने , ' उहाँ आफ्नै धनसम्पत्ति खर्च गरेर राजनीति गर्ने व्यक्ति पर्नु भयो ।'

पछि पारिएका आदिवासी समुदायका लागि संमान र समावेशी दृष्टिकोण भोजराजसँग रहेको माझीको बुझाइ छ । जनताको दुखसुखमा साथ दिने गरेकै कारण भोजराजलाई कतिपयले भोजे अर्थात भोजु दाई भनेर बोलाउने गर्छन् । तर यसरी एकलखे लगाएर बोलाउँदा उनी कहिल्यै रिसाउँदैनन् । ' जो बढी निकट छ उसैलाई यसरी बोलाउने हो' उनी भन्छन्, ' यसलाई मप्रतिको माया अनि सद्भावको रूपमा बुझेको छु ।' गरीबघनी सानो दूलो नभनी परेको बेला साथ दिने नेता भोजराज मात्र भएको अर्का क्षेत्रीय प्रतिनिधि मोहन विश्वकर्माको बुझाइ छ । 'परेको बेला घरघरमा गएर बुझ्दै हिंड्ने भोजराज दाईभन्दा राम्रो नेता कस्तो हुन्छ होला ? उनी प्रश्न गर्छन् । युवा र विकासप्रेमी नेताको रूपमा परिचित भोजराज कसैलाई समस्या पर्दा राति १२ बजे पनि पुग्न सक्छन् । गत वर्षको लकडाउनका बेला कोरोना भाइरसको महामारीको डरले मानिसहरू घरभित्र लुकेर बसेका थिए । तर, बिर्तामोड ३ का वडाध्यक्ष भोजराज अरु जनप्रतिनिधिजस्तो चुप लागेर घरभित्र बसेनन्

, आफ्ना वडाका वडावासीहरूको पिरमर्का बुझ्न घरघरमा पुगिरहे । लगातारको लामो लकडाउनका कारण आफ्नो वडाभित्र परेको समस्याप्रति गभीर देखिए । वडाबासीहरू रोग र भोकको समस्यामा जुधिरहेको उनले टुलुटुले हेर्न नसकी जोखिम मोलेरै लागिपरे । बिर्तामोड नगरपालिकाभरिमा सबैभन्दा बढी विपन्नहरू वडा नं ३ मा रहेका छन् । वडा नं ३ का २९ वटा टोलमध्ये ६ वटामा सुकुम्बासी छन् । कोरोना भाइरस रोकथाम तथा राहत व्यवस्थापन नगरस्तरीय समितिको सचिवालयमा रहेका भोजराजले नगरको राहत संकलन र वितरणमा सक्रिय भएर सहभागिता जनाए । त्यसैगरी लकडाउनको तीन सातापछि नगरपालिकाले बाँडेको ४ केजी चामल सफाएर भोको पर्न लागेका वडाबासीका लागि उनी चिन्तित देखिए । कोरोना महामारी रोकथाम तथा राहत व्यवस्थापनका लागि गठित वडास्तरीय समितिसँग समन्वय गरेर २९ वटा टोललाई मिलाएर केन्द्र पर्ने पाँच ठाउँमा खाना खुवाउनका लागि दाताहरूलाई आग्रह गरे । भोको पेटलाई सहयोग गर्न दाताहरू तयार भए । जसको सहयोगबाट वडाध्यक्ष भोजराजले १८ दिनसम्म ३० हजारभन्दा बढी भोको पेटलाई खाना खुवाएर सन्तुष्ट दिलाए ।

जिम्मेवारी पूरा गर्नुपर्ने दायित्व उनीमा थियो । उनको नेतृत्वमा कार्यकर्ताहरूको सहयोगमा बिर्तामोड नगरपालिकाको राहत कोषमा पार्टीका तर्फबाट ३ लाख ५७ हजार रूपैयाँ हस्तान्तरण गरियो । यसरी वडाबासी र नगरबासीका लागि मरिमेट्दा उनको लागि जोखिमसँगै कष्टपूर्ण पनि रह्यो । कोरोनाको महामारीमा जोखिम मोलेर रातिदिन खाँटिँदा उनी र उनको परिवारले अनेकन समस्या र पिर खेप्नु पर्यो । लकडाउनको असहज परिस्थितिमा पनि सामाजिक सुरक्षा भत्ता वितरण गरी सेवाग्राहीहरूको सेवा सुविधामा कमी हुन नदिएको वडा सचिव भीम अधिकारी बताउँछन् । नेपाल बक्सिङ संघका निर्वाचित केन्द्रीय उपाध्यक्ष रहेका भोजराज खेल क्षेत्रमा पनि उत्तिकै सक्रिय छन् । उनी काँग्रेससँगै अन्य पार्टीका कार्यकर्तामाफ पनि लोकप्रिय छन् । राजनीतिभन्दा भन्दा माथि उठेर भोजराजले विकास निर्माण र समाजसेवा गरेको नेकपा एमाले नगर सदस्य कैलाश प्रसाईले बताए । 'चार वर्ष वडाध्यक्ष भएर काम गरिरहेँदा भोजराजको बारेमा नराम्रो मैले केही पनि पाएको छुँदैन 'उनले भने , ' बिर्तामोडबासीका लागि उहाँको नेतृत्वको खाँचो छ ।' नेपाली काँग्रेसको १४ औं महाधिवेशनअन्तर्गत भोजराजले बिर्तामोड नगर सभापतिमा भोलि उम्मेद्वारी दिने भएका छन् ।

एनएमसी सैनिकबजारको एकाईगत साधारणसभा



बिर्तामोड (प्रस) । नेपाल बहुउद्देश्यीय सहकारी संस्था लिमिटेड (एनएमसी) सैनिकबजारको २९ औं एकाईगत साधारणसभा सम्पन्न भएको छ । सहकारीको परिवर्तित विधानअनुसार सबै सदस्यलाई उपस्थित गराउन नसकिने भएकाले सबै सेवाकेन्द्रहरूमा एकाईगत रूपमा साधारणसभा सम्पन्न गरी संस्थाको अन्तिम वार्षिक साधारणसभाका

लागि प्रतिनिधि छनोट गरिएको सहकारीले जनाएको छ । एनएमसी सैनिकबजार कार्यालयगत उपसमिति संयोजक मनु मुखिया सुनुवारको सभापतित्व एवं बिर्तामोड-१० का वडाध्यक्ष दुर्गाधन गुरुङको प्रमुख आतिथ्य रहेको कार्यक्रममा उपसमिति सदस्य टिकाराम दंगालले स्वागत

फाल्गुनन्द साकोसको अध्यक्षमा पुनः लिड्देन

दमक (प्रस) । दमक ६ मा मुख्य कार्यालय रहेको फाल्गुनन्द बचत तथा ऋण सहकारी संस्थाको अध्यक्षमा पुनः संकल्प लिड्देन (पदम) निर्वाचित भएका छन् । बिहिबार सम्पन्न चौथो अधिवेशनबाट आगामी तीनवर्षे कार्यकालका लागि लिड्देन पुनः अध्यक्षमा निर्वाचित भएका हुन् ।



बिजयी बनेका लिड्देनले ६१८ मत ल्याएका थिए भने उनका प्रतिद्वन्द्वी महेन्द्रकुमार चाम्लिङले २८३ मत

प्राप्त गरेका थिए । यसैगरी सचिवमा ६०८ मत ल्याएर देशराज नेम्बाङ विजयी भए भने उनका प्रतिद्वन्द्वी

जितबहादुर सुब्बाले २९३ मत प्राप्त गरेका थिए । अध्यक्ष र सचिवमा दुई प्यानल बनाई चुनावी मैदानमा सहभागी भएका थिए । संस्थाका सञ्चालक समितिको अध्यक्ष र सचिवबाहेकका अन्य पदहरू भने यसअघि निर्वाचन भएको निर्वाचन समितिका संयोजक चुडामणी ओझाले जानकारी दिए ।

संग्रौला..

७ जनाले रोजगारी पाएका छन् । २०६७ सालदेखि २०७३ सालसम्म भ्रष्टाचार उद्योग वाणिज्य संघको अध्यक्ष बनेका कार्की उद्योग वाणिज्य संघ बिर्तामोडको पहिलो निर्वाचित अध्यक्ष हुन् । त्यसैगरी ६ वर्षसम्म भ्रष्टाचार गोलुङ्कणमा बरिष्ठ उपाध्यक्ष भएर खेलकुदको विकासमा समेत राम्रो छवि बनाएका छन् । बिर्तामोडको उद्योग वाणिज्य संघमा अध्यक्ष भएर काम गर्नेक्रममा २०७२ सालको भुइचालोबाट क्षति भएको गोरखाको वारपाक क्षेत्रमा ३ टर्क राहत सामान सम्वन्धित क्षेत्रमा पुर्याउन सफल कार्कीको नेतृत्वले सहयोगस्वरूप व्यवसायीबाट उठेको बाँकी ३ लाख रकम जिल्ला प्रशासन कार्यालय भ्रष्टाचारमार्फत प्रधानमन्त्री राहत कोषमा योगदान गरेको थियो । त्यसैगरी ताप्लेजुङ र सप्तरीका अनीपीडितहरूका लागि समेत राहत संकलन गरी सम्वन्धित क्षेत्रमा पुर्याउन सफल भएका थिए । बिर्तामोड हुँदै जाने पूर्व-पश्चिम राजमार्गको बिर्तामोड बजारभित्र मध्य भागमा बृक्षरोपण गरी नगरको सुन्दरतामा थप ऊर्जा थपेका छन् । कार्कीको पालामा रोपिएका रुखहरूले शितलता प्रदान गर्न थालिसकेका छन् । त्यसैगरी बिर्तामोड नगरपालिकाभित्र पहिलोपटक युवती शैचालय स्थापना, बिर्तामोडका बाटा

छेउमा सोलार वत्ति जडान, अतिथि सदन छेउमा पर्ने अदुवा खोलाको पुल मर्मत, विभिन्न बाटाहरू मर्मतलगायतका कामहरूमा आमनागरिकको मन जित्न सफल छन् कार्की । आफ्नो पालामा सम्हालेको बिर्तामोड उद्योग वाणिज्य संघलाई २ पटक जिल्लाकै उत्कृष्टको सूचीमा दर्ज गराएका कार्की बिर्तामोडको वाणिज्य संघलाई चिनाउन सफल भएका छन् । उद्योग वाणिज्य संघमा व्यवसायीका हकहितका लागि अहोरात्र खटिएका कार्की एक समाज सुधारक तथा सामाजिक अभियन्ता पनि हुन् । बिर्तामोड काँग्रेसको उपसभापति पदका दावेदार कार्की सभापतिका उम्मेद्वार कुलप्रसाद कार्की समूहमा छन् । सबैले अपनत्व महसुस हुनेगरी सम्पूर्ण कार्यकर्ता, बुद्धिजीवि, विद्यार्थीलगायत सम्पूर्ण पक्षलाई अटाएर संगठन विस्तार गर्ने कार्कीको दावी छ । गुट तथा उपगुटको राजनीति समाप्त पार्दै नेपाली काँग्रेस बिर्तामोडलाई एउटै मालामा एकीकृत गर्ने कार्कीको योजना छ । कुलप्रसाद संग्रौलाको नेतृत्वमा 'एक ब्यक्ति एक पद एक ब्यक्ति एक कार्यकाल'को नारा लिएर आफूहरू चुनावी मैदानमा उत्रिएको कार्कीको भनाई छ । आफू नो समूह निर्वाचित भए नगरका सम्पूर्ण क्रियाशील सदस्य तथा नागरिकहरूको हकहितमा काम गर्दै नेपाली काँग्रेसका

दिवंगत कार्यकर्ताहरूको सपना साकार पार्न गुरुयोजना बनाएर अगाडि बढ्ने कार्कीले प्रतिबद्धता जनाएका छन् । कुशल युवा राजनितिज्ञ राउत भेदभावरहित राजनीतिको विकासका लागि कुलप्रसाद संग्रौला नेतृत्वको समीकरणमा सचिव पदमा अटाएका दिपेन्द्र राउत विद्यार्थी राजनीतिबाट उदाएका एक कुशल युवा राजनितिज्ञ हुन् । २०३४ सालमा भ्रष्टाचारको साविक अनारम्भी गा.विस. वडा नं. २ हालको बिर्तामोड नगरपालिका वडा नं. ४ मा पिता स्व.मोहन राउत तथा माता भिमकला राउतको कोखबाट २ दाजुभाइमध्ये जेठा छोराको रूपमा जन्मेका राउतले राजनीतिशास्त्रमा काठमाण्डौको रत्न राज्य क्याम्पसबाट स्नातक तह उत्तीर्ण गरेका छन् । अखिलको गढ मानिने रत्न राज्य क्याम्पसबाट नेपाल विद्यार्थी संघको राजनीतिमा सामान्य कार्यकर्ता भएर उदाएका राउत २०६२ सालमा चितवनका स्वर्गीय ललितबहादुर खड्का र माता मनषा खड्काकी एकल छोरी अर्चना खड्कासँग वैवाहिक बन्धनमा बाँधिरेर १ छोरा र १ छोरीका धनी छन् । अध्यक्षनपश्चात् युनिलिभर नेपाल लिमिटेडमा १० वर्षसम्म जागिरे जीवन व्यतित गर्दै सक्रिय राजनीतिको पाटो

पनि सँगसँगै अगाडि बढाएका थिए । त्यसपछि हाईवेयर व्यवसायबाट राम्रो आमदानीको श्रोत व्यवस्थापन गर्न सफल राउतको अग्रसरतामा २०६७ सालमा शिखर साकोस स्थापना गरियो । शिखर साकोसको अध्यक्ष भएर गरामनी, बिर्तामोड र राजगढमा शाखा विस्तारका साथै शिखर बजार र आइसक्रिम ल्याव स्थापना गरी ४० जनालाई प्रत्यक्ष रोजगारी दिन सफल भएका छन् । जसले गर्दा युवालाई देशमै संरक्षण गर्ने राज्यको दायित्वमा समेत योगदान गरेका छन् । राउतको डिजाइनमा नेपाली काँग्रेस भ्रष्टाचार कुशल स्वर्गीय नेता लक्ष्मण खड्कालगायतका दिवंगत नेता कार्यकर्ताको सपना साकार पार्ने अठोटका साथ संग्रौला समूहले विभिन्न क्षेत्रमा योजनाबद्ध कामको थालनी गरिरहेँदा लक्ष्मण खड्का जो उहाँको काका हुनुहुन्थ्यो, उहाँको जगामा लक्ष्मण मार्केट निर्माणमा अग्रसर रहेको छ । हरेक कार्यकर्ता ब्यावसायिक बन्नु पर्छ । व्यवसायबाट आर्जन गरेको केही अंश राजनीतिमा खर्च गर्नुपर्ने बिर्तामोड सिटी सेन्टर स्थापना गर्ने सेयर होल्डर समेत रहेका राउतको धारणा छ । विशेष गरेर नेपाली काँग्रेसको राजनीतिमा बाबुदेखि छोरा हुँदै नातिसम्म पुरानो राजसँस्थाको प्रथाजस्तो पार्टीको नेतृत्वभन्दा पनि दक्ष तथा सक्षम नेतृत्वको

विकास गर्दै पार्टीमा बदलाव ल्याउनु पर्ने विचार राख्ने राउत युवाका आकर्षण पनि हुन् । नेपाली काँग्रेसमा जुभार युवाहरूको सहभागिता बढाउँदै आर्थिक उपाजर्नका लागि स्वावलम्बी बनाउन पार्टीले भूमिका खेल्नु पर्ने उनी तर्क राख्छन् । तर राजनीति नै ब्यवसायिकरण हुन नहुने उनको तर्क छ । क्रियाशील सदस्यलाई गर्व हुने तवरले पार्टीका गतिविधि सञ्चालन गर्ने सवालमा बिर्तामोडको पुरानो नेतृत्व चुकेको बताउँदै यसको विकल्पमा आफ्नो टिम कुलप्रसाद संग्रौलाको नेतृत्व बनाएर अगाडि बढेको उनको भनाई छ । संग्रौलाको नेतृत्वलाई सहयोग गरेर नेपाली काँग्रेस बिर्तामोडलाई अगाडि बढाउन बिर्तामोड नगरपालिकाका वडाका प्रतिनिधि साथै क्षेत्रीय प्रतिनिधिहरूलाई आग्रह गर्दै अघको चार वर्षमा बिर्तामोडको काँग्रेसलाई देशकै नमूना बनाउने लक्ष्य अटोट रहेको युवा नेता राउतले जानकारी दिए । नेपाली काँग्रेसको सुविधासम्पन्न नगर कार्यालय भवन निर्माण गर्ने योजनासँगै क्रियाशील सदस्यहरूलाई प्रत्यक्ष अनुभूति हुने तवरका गतिविधिलाई प्राथमिकतामा राखेर कार्ययोजनासहित आफ्नो टिमले काम गर्ने राउतको दावी छ । उनी

भन्छन् 'नयाँ मान्छे पार्टीमा अगाडि बढ्ने भयो भन्ने मानसिकतालाई चिर्नुपर्छ । पार्टीको लागि जसले नयाँ भिजन, दिशानिर्देश गर्नसक्छ, उसलाई स्वागत गर्नु नै साँचो लोकतन्त्र हो । अनि सच्चा कार्यकर्ताको धर्म हो । हामी लालगोडी हुन सक्तियौ भने मैले यो गरे, त्यो गरे भन्न आवश्यक छैन , जनताले आफ्नै मुल्यांकन गर्छ , जनताले रुचाए भने कसैले छेक्न सक्दैन ।' चुनावी मैदानमा उत्रिएका राउत आफ्नो टिमको भिजन र मिसन क्लियर हुँदा मतदाताहरूले विश्वास गर्ने राम्रो आधार स्तम्भ तयार भएको बताउँदै ४ वर्षको कार्यकालमा बिर्तामोड काँग्रेसभित्र आमुल परिवर्तन गर्दै आफूहरूले परिकल्पना गरेको काँग्रेस कस्तो हुन्छ भन्ने स्पष्ट भिजन रहेको दावी गर्छन् । आफूहरूको उम्मेद्वारी परिवर्तनका लागि मात्र नभएर कस्तो नेपाली काँग्रेस बनाउने भन्ने स्पष्ट भिजन रहेको उनी बताउँछन् । नेपाली काँग्रेसलाई राम्रो बनाउने , सुदृढीकरण गराउने समय भनेको अधिवेशन हो । बिगत, वर्तमान र भविष्यको सम्पूर्ण सदस्यहरूलाई एकीकृत र गतिशील बनाउँदै विस्तारका लागि आफ्नो टिमले ४ वर्षे कार्ययोजना बनाएर अगाडि बढेको राउतले जानकारी दिए । कुलप्रसाद संग्रौलाको टिम आर्थिक,

मानव डेन्टल
काँकरभिटारोड, बोलबम पेट्रोलपम्प पूर्व, बिर्तामोड
फोन: ०२३-५४२६९६, मो: ९८५२६४०४०५
स्वास्थ्य मुस्कान, स्वास्थ्य जीवन, यही हो मानव डेन्टलको पहिचान

- दैनिक सेवाको लागि
- डा. मेची अञ्चल अस्पतालबाट
- डा. भैरहवाबाट
- डा. काठमान्डौबाट

वर्गीकृत विज्ञापन

<p>अब मेसिनबाट घरको भ्याल तथा ढोकाको बुट्टा</p> <p>PALcreation bhadrapur road, birtamode 023-560580, 9852671580</p>	<p>INDESIGN BTM Think Creative ADVERTISEMENT DESIGN LOGO POSTER BOOK COVER BROCHURE BIRTAMOD 9807909546</p>	<p>सुपर काइनेटिक एक्सप्रेस कुरियर</p> <p>राष्ट्रिय तथा अन्तर्राष्ट्रिय चिठि पत्र , पासल पठाउनु परे हामिलाई सम्भन्नुहोस । विगत ३ दशकदेखी अनुभवी तथा विश्वासिलो एकमात्र कुरियर</p> <p>सम्पर्क: फोन: ०२३-५४०४०५ मो: ९८५२६४०३५५ बिर्तामोड (सिटी सेन्टर), काणा अदुवा सोला छेउ</p>	<p>रातो छपाईको लागि हामिलाई सम्भन्नुहोस्</p> <p>-किताब -क्यालेण्डर - बिल भौचर - पोस्टर /पम्प्लेट - पत्रपत्रिका - स्कूलका कृपि आदि...</p> <p>पोखरेल अफसेट प्रेस अतिथि सदन उखर (शानि मन्दिर छेउ) बिर्तामोड, काणा मो: ९८५२६४०३५, ९८५४०४१५१३</p>	<p>हरि ओम (UPVC) उद्योग</p> <p>आवास, होटल, अस्पताल र विद्यालयका लागि अति उपयुक्त (UPVC) का भ्याल, ढोका पाटेशन, रुफिङ, फ्लस सिलिङ, स्टिल, रेलिङ लगायत सम्पूर्ण कामका लागि सधै सम्भन्नुहोस ।</p> <p>बिर्तामोड-१, काणा ०२३-५४२६६९/९८४२६६८५१४४</p>	<p>तपाईंकोमा प्रतिदिन आएन ?</p> <p>नआएमा सम्पर्क गर्नुहोला । ०२३-५४३८२०</p>
---	--	---	---	---	--

वर्गीकृत विज्ञापन संकलन केन्द्रहरू :

<p>चन्द्रगढी, भद्रपुर</p> <p>लोकबहादुर कुँवर : ९८४२६८३९९६ द्रोण अधिकारी : ९८४२६८२६९९</p>	<p>दमक</p> <p>विष्णु सुब्बा : ९८५२६४०९३७ देविबहादुर बस्नेत : ९८५०९२४६२९</p>	<p>मेचीनगर</p> <p>चारआली : ९८४२७०३०९३ जोबिन्द विमिरे : ९८५२६४०५५०</p>	<p>उर्लाबारी</p> <p>रुपेन्द्र शर्मा : ९८४२०९२४०६ विराटनगर क्रिष्टियम आई: ०२९-५२६५९८</p>	<p>इलाम, मंगलबारे</p> <p>रणवीर लिम्बू ९८५६९८४७५७</p>	<p>काँकरभिट्टा</p> <p>फ्रेन्डसिप पुस्तक पसल ०२३-५६२४२४</p>	<p>काणा बजार</p> <p>बरत राजवंशी ९८५०४०४००९</p>
---	--	--	--	---	---	---

राशिफल

<p>मेघ: आज शुभकार्यमा मन लाग्नेछ । लामो समयपछि आफन्तसँग भेटघाट हुनेछ ।</p> <p>वृष: शुभकार्यमा सफल भइनेछ । आज मनमा दुविधा उत्पन्न हुनेछ ।</p> <p>मिथुन: अधिकार प्राप्तिका लागि संघर्ष गर्नुपर्ला । शुभ समाचारले मन प्रशन्न होला ।</p> <p>कर्कट: आज कुनै कुराले मनमा शान्ति छाउनेछ । समाजसेवामा मन लाग्ने छ ।</p>	<p>सिंह: आज व्यवसायको सन्दर्भमा आदर्श ब्यक्तित्वसँगको सहकार्यले नयाँ अनुभव मिल्नेछ ।</p> <p>कन्या: लगनशीलताले कामहरू पनि अगाडी बढ्नेछन् । आज शुभकार्यको चर्चा चल्नेछ ।</p> <p>तुला: रमणीय र सुखद यात्राको योग छ । पार्टी तथा सेमिनारमा सहभागी भइएला ।</p> <p>वृश्चिक: प्रयत्न गरे फाइदा पुग्नेछ । एकपछि अर्को अक्सर आजाले मन प्रशन्न रहनेछ ।</p>	<p>धनु: भूमिबाट लाभ रहनेछ । छोटे दुरीको लाभदायक यात्रा हुनेछ ।</p> <p>मकर: वैदेशिक कार्य अघि बढ्ने छ । आफ्नो क्षेत्रमा प्रभुत्व जमाउन सकिनेछ ।</p> <p>कुम्भ: नयाँ ज्ञान सिक्ने मौका मिल्नेछ । रोकिएको धन हात पर्ला ।</p> <p>मीन: धर्मकर्म तथा समाजसेवामा मन लाग्नेछ । निपटीत वार्षिक आकर्षण बढ्नेछ ।</p>
---	--	--